

قرآن پاک کی اہمیت

16-May-2019



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَ اَصْحٰبِكَ يَا حَبِيْبَ اللّٰهِ

اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَ اَصْحٰبِكَ يَا نُوْرَ اللّٰهِ

نَوِيْتُ سُنَّتِ الْعِتِكَافِ (ترجمہ: میں نے سُنَّتِ اعْتِكَافِ كِي نِيَّتِ كِي)

پیارے پیارے اسلامی بھائیو! جب کبھی داخل مسجد ہوں، یاد آنے پر اعْتِكَافِ كِي نِيَّتِ كِي کر لیا کریں کہ جب تک مسجد میں رہیں گے اعْتِكَافِ كِي ثَوَابِ كِي ملتا رہے گا۔ یاد رکھیے! مسجد میں کھانے، پینے، سونے یا سحری، افطاری کرنے، یہاں تک کہ آبِ زَمِ زَمِ یاد م کیا ہو اپنی پینے کی بھی شرعاً اجازت نہیں، اَلْبَتَّةَ اگر اعْتِكَافِ كِي نِيَّتِ كِي ہوگی تو یہ سب چیزیں ضمناً جائز ہو جائیں گی۔ اعْتِكَافِ كِي نِيَّتِ كِي بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعْتِكَافِ كِي نِيَّتِ كِي کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرُوْدِ پَاكِ كِي فَضِيْلَتِ

سرکارِ ابدِ قرار، ہم بے کسوں کے مددگارِ صَلَّی اللہُ عَلَیْہِ وَاٰلِہٖ وَسَلَّم کا فرمانِ عِظْمَتِ نشان ہے: جبریل (عَلِیْہِ السَّلَام) نے مجھ سے عرض کی کہ رَبِّ كَرِيْمِ فَرْمَا تَا ہے: اے مُحَمَّد! (صَلَّی اللہُ عَلَیْہِ وَاٰلِہٖ وَسَلَّم) کیا تم اس بات پر راضی نہیں کہ تمہارا اُمَّتِ تم پر ایک بار دُرُوْدِ بھجیے، میں اُس پر دس رَحْمَتِیں نازل کروں اور آپ کی اُمَّتِ میں سے جو کوئی ایک سلام بھجیے، میں اُس پر دس سلام بھجوں۔ (مشكاة، کتاب الصلاة، باب الصلاة علی النبی وفضلها، ۱/۱۸۹، حدیث: ۹۲۸ ملتقطاً)

حکیمُ الْأُمّتِ حضرت مفتی احمد یار خان رَحْمَةُ اللَّهِ عَلَيْهِ فرماتے ہیں: ”زُب (کریم) کے سلام بھیجنے سے مُراد یا تو بذریعہ ملائکہ (فرشتوں کے ذریعے) اسے سلام کہلوانا ہے یا آفتوں اور مُصیبتوں سے سلامت رکھنا۔“ (مرآة المناجیح، ۲/۱۰۲)

دُنیا و آخِرَت میں جب میں رہوں سلامت پیارے پڑھوں نہ کیوں کر تم پر سلام ہر دم

(ذوقِ نعت، ص ۱۶۷)

صَلُّوْا عَلَي الْحَبِيْبِ! صَلَّى اللهُ عَلَي مُحَمَّد

پیارے پیارے اسلامی بھائیو! حُصُولِ ثَوَابِ كِي خَاطِرِ بَيَانِ سُنَنِ سِي پهلے اچھی اچھی نیتیں کر لیتے ہیں۔ فرمانِ مُصْطَفِي صَلَّى اللهُ عَلَيْهِ وَآلِهِ وَسَلَّمَ ”نَبِيَّةُ الْمُؤْمِنِ خَيْرٌ مِّنْ عَمَلِهِ“ مُسْلِمَانِ كِي نَيْتِ اُسْ كِي عَمَلِ سِي بَهْتَرِ هِي۔^(۱)

مَدَنِي پھول: بیان میں جتنی اچھی نیتیں زیادہ، اتنا ثواب بھی زیادہ۔

بیانِ سُنَنِ كِي نَيْتِيں

نگاہیں نیچی كئے خُوب كَان لگا كر بَيَانِ سُنُونِ گَا۔ ☆ نِيك لگا كر بِيٹھنے كے بجائے عِلْمِ دِيْنِ كِي تَعْظِيْمِ كِي خَاطِرِ جِهَانِ تِك هُو سَكَا دُو زَانُو بِيٹھُونِ گَا۔ ☆ صَرُورَ تَا سَمْتِ سَرَك كَر دُو سَرِي كے لئِي جَلَه كُشَادَه كَرُونِ گَا۔ ☆ دَهْكََا وَغِيْرَه لگا تُو صَبْر كَرُونِ گَا، هُورِنِي، جَهْرُط كِنِي اور اُلْجِنِي سِي بِيچُونِ گَا۔ ☆ صَلُّوْا عَلَي الْحَبِيْبِ، اذْ كُرُوَا اللّٰهَ، تُوْبُوْا اِلَى اللّٰهِ وَغِيْرَه سُن كَر ثَوَابِ كَمَانِي اور صَدَا كَانِي وَالُونِ كِي دِلِ جُوئِي كے لئِي بَلَنْدِ آواز سِي جَوَابِ دُونِ گَا۔ ☆ اِجْتِمَاعِ كِي بَعْدِ خُودِ آگِي بُڙْه كَر سَلَامِ وَ مُصَافِحَةٍ اور اِنْفِرَادِي كُو شَش كَرُونِ گَا۔

1... معجم كَبِيْر، سَهْلِ بِنِ سَعْدِ السَّاعِدِي... الخ، ۱۸۵/۶، حَدِيْث: ۵۹۳۲

صَلُّوا عَلَيَّ الْحَبِيبِ! صَلَّ اللهُ تَعَالَى عَلَيَّ مُحَمَّدٍ

پیارے پیارے اسلامی بھائیو! ہماری خوش قسمتی ہے کہ رمضان المبارک کا رحمتوں بھرا مہینا ہمارے درمیان جلوہ گر ہے۔ اَلْحَمْدُ لِلّٰہِ اِسْ مُبَارَك مہینے میں کئی عاشقانِ رسول نماز، روزہ، تراویح وغیرہ میں مشغول ہو جاتے ہیں۔ اسی طرح ایک تعداد ہے جو اس مہینے میں کثرت سے تلاوتِ قرآن پاک کی سعادتیں پاتی ہے۔ ماہِ رمضان کو قرآن پاک سے ایک خاص نسبت حاصل ہے، یہی وہ محترم و مکرم مہینا ہے جس کی شبِ قدر میں قرآن پاک لوحِ محفوظ سے آسمانِ دنیا کی طرف نازل کیا گیا۔ (صراطِ الجحان، ۱۰/۷۷۴) یقیناً قرآن پاک ہمارے لیے اللہ پاک کی بہت بڑی نعمت ہے، بہارِ شریعت میں ہے: بہت سے نبیوں پر اللہ تعالیٰ نے صحیفے اور آسمانی کتابیں اتاریں، اُن میں سے چار کتابیں بہت مشہور ہیں: ”تورات“ حضرت موسیٰ عَلَیْہِ السَّلَام پر، ”زبور“ حضرت داؤد عَلَیْہِ السَّلَام پر، ”انجیل“ حضرت عیسیٰ عَلَیْہِ السَّلَام پر، ”قرآنِ عظیم“ کہ سب سے افضل کتاب ہے، سب سے افضل رسول حضور پر نور احمدِ مجتبیٰ محمدِ مصطفیٰ صَلَّ اللهُ عَلَیْہِ وَاٰلِہٖ وَسَلَّم پر۔ کلامِ الہی میں بعض کا بعض سے افضل ہونا اس کے یہ معنی ہیں کہ ہمارے لیے اس میں ثواب زائد ہے، ورنہ اللہ (پاک) ایک، اُس کا کلام ایک، اُس میں افضل و مفضول کی گنجائش نہیں۔ (بہارِ شریعت، ۱/۲۹، حصہ اول)

قرآن پاک روشن نُور اور واضح حق ہے۔ اللہ کریم نے قرآن پاک ساری مخلوق کے سردار، دونوں جہانوں کے تاجدار صَلَّ اللهُ عَلَیْہِ وَاٰلِہٖ وَسَلَّم پر نازل فرمایا۔ یہ آپ صَلَّ اللهُ عَلَیْہِ وَاٰلِہٖ وَسَلَّم کا سب سے بڑا معجزہ ہے۔ اِنْ شَاءَ اللهُ آج ہم اس کی اہمیت، اس کے فضائل و فوائد اور بزرگانِ دین کے قرآن کریم سے محبت کے واقعات کے ساتھ ساتھ اور بھی بہت سے مدنی پھول سننے کی سعادت حاصل کریں گے۔ اے کاش! پورا بیان اچھی اچھی نیتوں اور مکمل توجہ کے ساتھ سننا نصیب ہو جائے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

آئیے! سب سے پہلے قرآن کریم سے متعلق ایک زبردست حکایت سنتے ہیں:

ماں بیٹوں کی تلاوت کا معمول

حضرت علی بن صالح رَحْمَةُ اللهِ عَلَيْهِ اور حضرت حسن بن صالح رَحْمَةُ اللهِ عَلَيْهِ یہ دونوں بھائی تھے۔ ان کے گھر میں روزانہ رات میں ایک ختم قرآن کیا جاتا۔ قرآن پاک کا ایک تہائی حصہ حضرت علی بن صالح رَحْمَةُ اللهِ عَلَيْهِ تلاوت کرتے، دوسرا تہائی حصہ ان کے بھائی حضرت حسن بن صالح تلاوت کرتے، جبکہ تیسرا اور آخری حصہ ان کی والدہ تلاوت کرتی تھیں۔ یوں ان کے گھر میں روزانہ ایک ختم قرآن کی ترکیب ہوتی۔ کچھ عرصہ بعد ان کی والدہ کا انتقال ہو گیا۔ اس کے بعد یہ دونوں مل کر نصف نصف قرآن تلاوت کرتے اور ختم قرآن کرتے تھے۔ پھر حضرت علی بن صالح رَحْمَةُ اللهِ عَلَيْهِ کا بھی انتقال ہو گیا تو حضرت حسن بن صالح رَحْمَةُ اللهِ عَلَيْهِ ہر رات اکیلے مکمل ختم قرآن فرماتے۔

ایک شخص جو حضرت علی بن صالح رَحْمَةُ اللهِ عَلَيْهِ کے انتقال کی رات ان کے پاس تھے، وہ کہتے ہیں کہ جس رات حضرت علی بن صالح رَحْمَةُ اللهِ عَلَيْهِ کا انتقال ہوا تھا، انہوں نے مجھے کہا: بھائی! مجھے پانی پلانا۔ وہ شخص کہتے ہیں کہ اس وقت میں نماز میں مشغول تھا، سلام پھیر کر میں نے پانی بھرا اور ان کے پاس لے کر گیا اور کہا: پانی حاضر ہے، پی لیجئے۔ تو حضرت علی بن صالح رَحْمَةُ اللهِ عَلَيْهِ کہنے لگے: میں نے ابھی ابھی پانی پی لیا ہے۔ میں نے حیران ہو کر کہا: آپ کو کس نے پانی پلایا؟ حالانکہ کمرے میں تو میرے اور آپ کے سوا کوئی تیسرا تو ہے ہی نہیں! یہ سن کر حضرت علی بن صالح رَحْمَةُ اللهِ عَلَيْهِ فرمانے لگے: اللہ پاک کی رحمت سے ابھی ابھی حضرت سیدنا جبریل عَلَيْهِ السَّلَام پانی لے کر آئے اور انہوں نے مجھے سیراب کیا اور مجھے یہ بھی فرمایا: انبیاء، صدیقین، شہداء، اور صالحین عَلَيْهِمُ الصَّلَاةُ وَالسَّلَام یہ وہ لوگ ہیں جن

پر اللہ پاک نے انعام فرمایا ہے اور سُنو! تم، تمہارا بھائی اور تمہارے والد بھی انہی لوگوں میں سے ہیں جن پر اللہ کریم کا انعام ہے، حضرت علی بن صالح رَحْمَةُ اللهِ عَلَيْهِ نے یہ کہا اور ان کی روح پرواز کر گئی۔ (صفة الصفوة، الجزء الثالث، ۲/۱۰۰ بتغییر)

تلاوت کی توفیق دیدے الہی!

گناہوں کی ہو دُور دل سے سیاہی

صَلُّوْا عَلَی الْحَبِیْب! صَلَّی اللهُ عَلَی مُحَمَّد

پیارے پیارے اسلامی بھائیو! اس حکایت سے معلوم ہوتا ہے کہ بزرگانِ دین قرآن کریم کی اہمیت سے اچھی طرح واقف تھے، اسی لئے ہمیشہ اس سے تعلق بنائے رکھتے، اس کی تلاوت کرتے رہتے اور زیادہ سے زیادہ ختم قرآن کی کوششوں میں لگے رہتے تھے۔ اپنے گھروں کو تلاوت قرآن سے مزین رکھتے تھے جیسا کہ ابھی آپ نے سنا کہ حضرت علی، حضرت حسن اور ان کی والدہ روزانہ اپنے گھر میں پورا قرآن پاک ختم کیا کرتے تھے، آپ نے یہ بھی سنا کہ انہیں انعام یافتہ لوگوں میں شامل ہونے کی خوش خبری سنائی گئی۔

ایک مدنی پھول یہ بھی ملا کہ وہ کیسا خوش نصیب گھرانہ تھا کہ تلاوت قرآن جیسی عظیم نیکی و عبادت میں ہر ایک دوسرے کا معاون و مددگار بھی تھا، گویا کہ ان میں کوئی بھی نیکیوں میں پیچھے نہیں رہنا چاہتا تھا، مگر آج ایسا بہت کم دکھائی دیتا ہے بلکہ اب تو بد قسمتی سے نیکی کے کاموں کی طرف قدم بڑھانے والے کی حوصلہ افزائی کے بجائے دل ٹھکنی کی جاتی ہے، اے کاش! ہم بھی نیکی کی کاموں میں ایک دوسرے کے معاون بنیں۔

اے کاش! ہم بھی اپنے گھروں کو تلاوت قرآن سے روشن کریں، ہمارے پیارے آقا، مکی مدنی

مصطفیٰ صَلَّی اللہُ عَلَیْہِ وَاٰلِہٖ وَسَلَّم نے گھروں کو تلاوت قرآن کر کے اور نمازیں پڑھ کر آباد کرنے کا حکم دیا۔ چنانچہ

نبی کریم، رُوف و رحیم صَلَّی اللہُ عَلَیْہِ وَاٰلِہٖ وَسَلَّم نے فرمایا: اپنے گھروں کو قبرستان نہ بناؤ (یعنی اپنے گھروں میں عبادت کیا کرو) اور شیطان اس گھر سے بھگتا ہے جس میں ”سورۃ بقرہ“ کی تلاوت کی جاتی ہے (مسلم، کتاب صلاة المسافرین وقصرها، باب استحباب صلاة النافلة۔۔ الخ، ص ۳۰۶، الحدیث: ۱۸۲۴)

اسی طرح آقا کریم، محبوبِ ربِّ عظیم صَلَّی اللہُ عَلَیْہِ وَاٰلِہٖ وَسَلَّم نے فرمایا: جس نے دن کے وقت اپنے گھر میں ”سورۃ بقرہ“ کی تلاوت کی تو 3 دن تک شیطان اس کے گھر کے قریب نہیں آئے گا اور جس نے رات کے وقت اپنے گھر میں سورۃ بقرہ کی تلاوت کی تو 3 راتیں اس گھر میں شیطان داخل نہ ہوگا۔ (شعب الایمان، التاسع من شعب الایمان۔۔ الخ، فصل فی فضائل السور والآیات، ذکر سورة البقرة۔۔ الخ، ۴۵۳/۲، الحدیث: ۲۳۷۸)

مگر افسوس آج ہمارے گھروں کا کیا حال ہے؟ آج ہمارے گھروں میں تلاوت قرآن کی آواز نہیں آتی مگر گانوں کی آوازیں آتی ہیں، نمازیں تو نہیں پڑھی جاتیں مگر فلمیں ڈرامے ضرور دیکھے جاتے ہیں، مدنی درس تو نہیں ہوتا مگر گالی گلوچ، لڑائی جھگڑے، اللہ پاک کی نافرمانی ضرور ہوتی ہے، آئیے ہم اپنے گناہوں سے پکی سچی توبہ کریں، تلاوت قرآن کی کثرت کریں، اللہ پاک کی بارگاہ میں جھک جائیں، اپنے رب کو راضی کر لیں، ورنہ یاد رکھئے! اگر ہم نے رب کو راضی نہ کیا، نمازیں نہ پڑھیں، تلاوت قرآن نہ کی تو ہم دُنیا و آخرت میں برباد ہو سکتے ہیں۔

حکیم الامت مفتی احمد یار خان نعیمی رَحْمَةُ اللہِ عَلَیْہِ فرماتے ہیں: گھر کی آبادی انسان و سامان سے ہوتی ہے، دل کی آبادی قرآن سے ہوتی ہے، باطن یعنی روح کی آبادی ایمان سے ہوتی ہے تو جسے قرآن

بالکل یاد نہ ہو یا یاد تو ہو مگر کبھی اس کی تلاوت نہ کرے یا اس کے خلاف عمل کرے اس کا دل ایسے ہی ویران ہے جیسے انسان و سامان سے خالی گھر ویران ہوتا ہے۔ (مراۃ المناجیح، ۳/۲۳: بتغیر)

پیارے پیارے اسلامی بھائیو! یقیناً ہمارے لیے بہتر یہی ہے کہ ہم بھی قرآن کریم کی اہمیت کو سمجھیں، اس کی عظمت اور افادیت کو سمجھیں اور اس سے اپنا تعلق مضبوط کریں۔ ایک مسلمان کا سب سے زیادہ مضبوط تعلق (Connection) قرآن پاک سے ہی ہونا چاہیے۔ ☆ یہ وہ مقدّس کتاب ہے جس میں دنیا جہاں کے تمام مسائل کا حل موجود ہے۔ ☆ یہ وہ مقدّس کتاب ہے جو ہمیں نیکیوں کی طرف اُبھارتی ہے، ☆ یہ وہ مقدّس کتاب ہے جو ہمیں اطاعتِ الہی اور اتباعِ رسول کا حکم دیتی ہے۔ ☆ یہ وہ مقدّس کتاب ہے جس کو پڑھنا عبادت ہے۔ ☆ یہ وہ مقدّس کتاب ہے جس کو دیکھنا عبادت ہے۔ ☆ یہ وہ مقدّس کتاب ہے جس کی تعلیمات پر عمل کرنا بھی عبادت ہے۔ ☆ یہ وہ مقدّس کتاب ہے جس میں ہمارے لیے دینی، دنیاوی، معاشی، سماجی، معاشرتی، اخلاقی اَلْغَرَضُ! تمام پہلوؤں کے بارے میں رہنمائی موجود ہے۔ ☆ حق اور سچ کیا ہے؟ یہ بھی ہمیں قرآن بتاتا ہے، ☆ سیدھا اور روشن راستہ کیا ہے یہ بھی ہمیں قرآن پاک بتاتا ہے۔ ☆ زندگی کیسے احسن (Better) ہو سکتی ہے یہ بھی ہمیں قرآن بتاتا ہے، ☆ آخرت کیسے بہتر ہو سکتی ہے یہ بھی ہمیں قرآن بتاتا ہے۔ ☆ اچھے اخلاق کون سے ہیں یہ بھی ہمیں قرآن بتاتا ہے ☆ بہترین رزق کیا ہے؟ یہ بھی ہمیں قرآن بتاتا ہے۔ ☆ حکمت و دانائی کیا ہے یہ بھی ہمیں قرآن بتاتا ہے ☆ ترقی و عروج کیا ہے یہ بھی ہمیں قرآن بتاتا ہے۔ اَلْغَرَضُ! قرآن پاک میں ہر شے کا بیان ہے۔ ہمیں چاہیے کہ ہم اس کی اہمیت کو سمجھیں اور اسے پڑھنے سمجھنے کو اپنا معمول بنائیں۔

قرآن پاک سمجھنے کے لیے اعلیٰ حضرت رَحْمَةُ اللهِ عَلَيْهِ کا ترجمہ کنز الایمان کے ساتھ علماء اہلسنت

کی تفاسیر پڑھنا بھی ضروری ہے، لہذا خزائن العرفان، نور العرفان، صراط الجنان روزانہ پڑھیں بلکہ ہمارا تو مدنی انعام بھی ہے کہ تین آیات مع ترجمہ و تفسیر سننا یا پڑھنا ہے۔ ہو سکے تو روزانہ بعد فجر مدنی حلقے میں کم و بیش 3 آیات ترجمہ و تفسیر کے ساتھ پڑھنے سننے کی سعادت حاصل کیجئے۔

اسی طرح تفسیر صراط الجنان کا بھی وقتاً فوقتاً مطالعہ کیجئے۔ آئیے تفسیر صراط الجنان کی پانچ (5) نمایاں خصوصیات بھی سنتے ہیں: ﴿1﴾ تفسیر صراط الجنان میں ہر آیت کے 2 ترجمے دیے گئے ہیں، ایک سیدی اعلیٰ حضرت رَحْمَةُ اللهِ عَلَيْهِ کے کنز الایمان سے، دوسرا ترجمہ آسان اردو میں کنز العرفان کے نام سے دیا گیا ہے، جس میں زیادہ تر کنز الایمان سے ہی استفادہ کیا گیا ہے۔ ﴿2﴾ تفسیر صراط الجنان میں قابل اعتماد علمائے کرام کی قدیم و جدید قرآنی تفاسیر اور دیگر اسلامی علوم پر لکھی گئی کتابیں بالخصوص سیدی اعلیٰ حضرت امام احمد رضا خان رَحْمَةُ اللهِ عَلَيْهِ کی لکھی ہوئی، کثیر کتابوں سے کلام اخذ کر کے آسان انداز میں پیش کیا گیا ہے ﴿3﴾ تفسیر صراط الجنان نہ زیادہ طویل ہے نہ ہی بہت مختصر، بلکہ متوسط اور جامع ہے ﴿4﴾ تفسیر صراط الجنان میں حتی الامکان آسان انداز اختیار کیا گیا ہے تاکہ عام اسلامی بھائی بھی اس سے فائدہ حاصل کر سکیں ﴿5﴾ تفسیر صراط الجنان میں اعمال کی اصلاح کے لیے معاشرتی برائیوں کا تذکرہ اور معاشرتی برائیوں کے عذابات بیان کیے گئے ہیں۔

اللہ پاک ہمیں قرآن پڑھنے، سمجھنے اور اس پر عمل کرنے کی توفیق عطا فرمائے۔ امین بجاہ النبی

الْأَمِين صَلَّى اللهُ عَلَيْهِ وَآلِهِ وَسَلَّمَ

کنز الایمان اے خدا میں کاش! روزانہ پڑھوں
 پڑھ کے تفسیر اس کی پھر اس پر عمل کرتا رہوں
صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیارے پیارے اسلامی بھائیو! اللہ پاک نے قرآن کریم کی کئی آیات مبارکہ میں اس کے نازل کرنے کے مقصد کو بیان فرمایا اور اس پر عمل کی ترغیب ارشاد فرمائی ہے۔ جیسا کہ پارہ 8 سُورَةُ الْأَنْعَامِ کی آیت نمبر 155 میں ارشادِ ربِّ کریم ہے۔

وَهَذَا كِتَابٌ أَنْزَلْنَاهُ مُبْرَكًا فَاتَّبِعُوهُ
 وَاتَّقُوا الْعَلَمَ تَتَرَحَّمُونَ ﴿١٥٥﴾
 تو اس کی پیروی کرو اور پرہیزگاری کرو کہ تم پر رحم ہو۔
 تَرْجَمَةُ كِنُزِ الْاِيْمَانِ: اور یہ برکت والی کتاب ہم نے اتاری

اُمت پر قرآن مجید کا حق

اس آیت مقدسہ کے تحت ”تفسیر صراطِ الجہان“ جلد 3 صفحہ 247 پر ہے: اس (آیت) سے معلوم ہوا کہ اُمت پر قرآن مجید کا ایک حق یہ ہے کہ وہ اس مبارک کتاب کی پیروی کریں اور اس کے احکام کی خلاف ورزی کرنے سے بچیں۔

افسوس! فی زمانہ قرآن کریم پر عمل (کرنے) کے اعتبار سے مسلمانوں کا حال ناقابلِ بیان ہے، آج مسلمانوں نے اس کتاب کی روزانہ تلاوت کرنے کے بجائے اسے گھروں میں جُزدان و غلاف کی زینت بنا کر اور دُکانوں پر کاروبار میں برکت کے لئے رکھا ہوا ہے اور تلاوت کرنے والے بھی صحیح طریقے سے تلاوت کرتے ہیں اور نہ یہ سمجھنے کی کوشش کرتے ہیں کہ ان کے اللہ کریم نے اس کتاب میں ان کے لئے کیا فرمایا ہے۔ تاریخ گواہ ہے کہ جب تک مسلمانوں نے اس مُقَدَّس کتاب کو سینے سے لگائے

رکھا اور اس کے دشتورو قوانین (Rules) اور احکامات پر سختی سے عمل پیرا ہے تب تک دنیا بھر میں ان کی شوکت کا ڈنکا بجتا رہا اور غیروں کے دل مسلمانوں کا نام سُن کر دہلتے رہے اور جب سے مسلمانوں نے قرآنِ عظیم کے احکام پر عمل چھوڑ رکھا ہے تب سے وہ دنیا بھر میں ذلیل و خوار ہو رہے ہیں۔ (صراط الجنان، ۳/۲۴۷)

پیارے پیارے اسلامی بھائیو! قرآن پاک کی اہمیت کا اندازہ اس بات سے بھی لگائیے کہ یہ مقدس کتاب ہمیں ہر اس چیز کی طرف بلاتی ہے جو ہمارے لیے فائدہ مند ہے، اور یہ ہمیں ہر اس چیز سے بچنے کی تلقین کرتی ہے جو ہمارے لیے نقصان دہ ہو۔ یہی وجہ ہے کہ اسے رحمت، نصیحت، شفا اور ہدایت بھی قرار دیا گیا ہے۔ چنانچہ پارہ 11 سورہ یونس آیت نمبر 57 میں اِشَادِ الْهٰی ہے:

يٰۤاَيُّهَا النَّاسُ قَدْ جَاءَ تَكُمْ مَوْعِظَةٌ
مِّنْ رَبِّكُمْ وَشِفَاءٌ لِّمَا فِي الصُّدُورِ
وَهُدًى وَرَحْمَةٌ لِّلْمُؤْمِنِيْنَ ﴿٥٧﴾

ترجمہ کنز الایمان: اے لوگو تمہارے پاس تمہارے رب کی طرف سے نصیحت آئی اور دلوں کی صحت اور ہدایت اور رحمت ایمان والوں کیلئے

تفسیر صراط الجنان میں اس آیت کریمہ کے تحت ہے: اس آیت میں قرآن کریم کے تین عظیم فائدے بیان کئے گئے ہیں۔

پہلا فائدہ مَوْعِظَةٌ:

”مَوْعِظَةٌ“ کے معنی ہیں وہ چیز جو انسان کو پسندیدہ چیز کی طرف بلائے اور خطرے سے بچائے۔

دوسرا فائدہ شِفَاءٌ:

شِفَاءٌ سے مراد یہ ہے کہ قرآن پاک قلبی (یعنی دل کے) امراض (Diseases) کو دور کرتا ہے۔

تیسرا فائدہ ہدایت:

قرآنِ کریم کی صفت میں ہدایت بھی فرمایا، کیونکہ وہ گمراہی سے بچاتا اور راہِ حق دکھاتا ہے اور قرآنِ پاک کو ایمان والوں کے لئے رحمت اس لئے فرمایا کہ وہی اس سے فائدہ اٹھاتے ہیں۔ (صراط الجنان، ۴/۳۳۸، ملتقطاً)

پیارے پیارے اسلامی بھائیو! اس آیتِ کریمہ اور اس کی تفسیر سے معلوم ہوا کہ قرآنِ کریم پسندیدہ چیزوں کی طرف بلاتا ہے۔ قرآنِ کریم دنیا و آخرت کے خطرات سے بچاتا ہے۔ قرآنِ کریم نیک اعمال کو کرنے کی نصیحت کرتا ہے۔ قرآنِ کریم بُرے اعمال سے بچنے کی تلقین کرتا ہے۔ قرآنِ کریم اچھے عمل کے فوائد بتاتا ہے۔ قرآنِ کریم بُرے اعمال کے انجام سے ڈراتا ہے۔ قرآنِ کریم بُرے اخلاق سے دُور کرتا ہے۔ قرآنِ کریم غلط عقائد سے محفوظ کرتا ہے۔ قرآنِ کریم جہالتوں سے پاک کرتا ہے۔ قرآنِ کریم دل کی بیماریوں کو دور کرتا ہے۔ اَلْغَرَضُ! قرآنِ کریم گمراہی سے بچاتا ہے اور قرآنِ کریم راہِ حق دکھاتا ہے۔ اللہ کرے ہم تلاوتِ قرآن کرنے والے اور قرآنی تعلیمات پر عمل کرنے والے بن جائیں۔

تلاوت کروں ہر گھڑی یا الہی

بکوں نہ کبھی بھی میں واہی تنہا ہی

احادیثِ کریمہ اور قرآنِ کریم

آئیے! اب احادیثِ طیبہ کی روشنی میں قرآنِ کریم کی اہمیت و عظمت اور فضائل سننے کی سعادت حاصل کرتے ہیں، چنانچہ

(1) ارشاد فرمایا: **أَصْدَقِي الْحَدِيثِ كِتَابُ اللَّهِ** یعنی سب سے سچی بات کتاب اللہ ہے۔ (شعب

الایمان ۲/۲۰۰، حدیث ۷۸۶/۴ ملقطاً)

(2) ارشاد فرمایا: **حَيْرُ الْحَدِيثِ كِتَابُ اللَّهِ** یعنی بہترین بات کتاب اللہ ہے۔ (مسلم، کتاب

الجمعة، باب تخفيف الصلاة والخطبة ص ۳۳۵، حدیث ۲۰۰۷ ملقطاً)

(3) ارشاد فرمایا: اللہ کی کتاب اللہ کی رسی ہے، جس نے اس کی اتباع کی وہ ہدایت پر رہا، جس نے

اسے چھوڑ دیا وہ گمراہی پر ہوا۔ (مسلم، کتاب فضائل الصحابة، باب من فضائل علی۔ الخ، ص ۱۰۰۸، حدیث ۶۲۲۸)

(4) ارشاد فرمایا: میں تم میں دو عظیم چیزیں چھوڑتا ہوں، جن میں سے پہلی تو اللہ کی کتاب ہے

جس میں ہدایت اور نور ہے، تم اللہ کی کتاب کو اسے مضبوط پکڑو، (دوسری چیز) میرے اہل بیت۔ میں تم کو اپنے اہل بیت کے متعلق اللہ سے ڈراتا ہوں۔ میں تم کو اپنے اہل بیت کے متعلق اللہ سے ڈراتا

ہوں۔ (مسلم، کتاب فضائل الصحابة، باب من فضائل علی۔ الخ، ص ۱۰۰۸، حدیث ۶۲۲۵)

بیان کردہ آخری حدیث پاک میں قرآن کریم سے متعلق حکیم الامت حضرت مفتی احمد یار خان

نعیمی رَحْمَةُ اللَّهِ عَلَيْهِ نے جو کچھ ارشاد فرمایا، اس کا خلاصہ مدنی پھولوں کی صورت میں یوں ہے: ☆ قرآن

کریم میں عقائد و اعمال کی رہنمائی ہے۔ ☆ قرآن کریم دل کا نور ہے۔ ☆ قرآن کریم قیامت میں پل

صراط کا نور ہے۔ ☆ قرآن کریم کو ایسی مضبوطی سے تھامو کہ زندگی اس کے سایہ میں گزرے موت

اس کے سایہ میں آئے۔ ☆ سرکارِ مدینہ صَلَّى اللَّهُ عَلَيْهِ وَآلِهِ وَسَلَّمَ نے فرمایا: اللہ کی کتاب تو واضح رہے کہ اللہ

کی کتاب میں سنتِ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ بھی داخل ہے۔ کیونکہ وہی کتاب اللہ کی شرح ہے

اور کتاب اللہ پر عمل کرانے والی ہے۔ ☆ سنت کے بغیر کتاب اللہ پر عمل ناممکن ہے۔ ☆ اہل بیت

سے مراد حضور عَلَيْهِ السَّلَام کی اولاد، ازواج اور مولیٰ علی عَلَيْهِمُ الرِّضْوَانُ وغیرہ ہیں۔ ☆ ان کی نافرمانی اور بے

ادبی ہرگز نہ کرناور نہ دین کھو بیٹھو گے۔ (مرآۃ المناجیح، ۸/ ۳۵۷-۳۵۸، ملخصاً)

پیارے پیارے اسلامی بھائیو! معلوم ہوا کہ اہل بیت کرام عَلَیْہِمُ الرِّضْوَانُ اور قرآن کریم سے تعلق مضبوط رہے تو دنیا بھی بہتر ہو جائے گی اور آخرت میں بھی کامیابیاں نصیب ہو جائیں گی۔ اس لیے ہمیں خود اہل بیت کرام سے بھی محبت رکھنی چاہیے اور قرآن کریم سے بھی تعلق مضبوط رکھنا چاہیے۔ اسی طرح اپنی اولاد میں بھی محبت قرآن پیدا کرنی چاہیے اور انہیں بھی محبت اہل بیت سکھانی چاہیے کہ نبی کریم، عظیم و رحیم صَلَّی اللہُ عَلَیْہِ وَاٰلِہٖ وَسَلَّم نے فرمایا: اپنی اولاد کو تین باتیں سکھاؤ (1) اپنے نبی صَلَّی اللہُ عَلَیْہِ وَاٰلِہٖ وَسَلَّم کی محبت (2) اہل بیت کی محبت (3) تلاوت قرآن۔

(الجامع الصغیر لسیوطی، باب الہمزہ، الحدیث ۳۱۱، ص ۲۵)

یقیناً جو بندہ قرآن کریم سے لگا لیتا ہے، اللہ پاک اُس پر رحمتوں کی بارش برسا دیتا ہے، اس کی تلاوت کرنے والے کو دنیا و آخرت میں خوب برکتیں ملیں گی، اس کی تلاوت سننے والے کو بھی خوب خوب اجر و ثواب ملتا ہے، جبکہ جو قرآن پاک سے منہ موڑے، اس سے دُور بھاگے، اس کے احکامات کی پروانہ کرے، اس سے دل نہ لگائے، اپنے سینے کو اس کے نور سے روشن نہ کرے تو ایسے بدنصیب کے لئے محرومی ہی محرومی ہے، اللہ کے پیارے نبی، اُمت کے سہارے نبی صَلَّی اللہُ عَلَیْہِ وَاٰلِہٖ وَسَلَّم کا فرمانِ عبرت نشان ہے: جس کے سینے میں کچھ قرآن نہیں وہ ویران مکان کی طرح ہے۔ (جامع الترمذی، کتاب فضائل القرآن، باب (ت: ۱۸) حدیث: ۴، ۲۹۲۲/۳۱۹) لہذا ہمیں چاہیے کہ ہم کلامِ الہی سے خوب محبت کرنے والے بن جائیں، اس کی تلاوت کرنے والے بن جائیں اور اس کے احکامات پر عمل کرنے والے بن جائیں۔ اٰمِیْن بِجَاہِ النَّبِیِّ الْاَمِیْن صَلَّی اللہُ عَلَیْہِ وَاٰلِہٖ وَسَلَّم

دے شوق تلاوت دے ذوقِ عبادت
 رہوں باوضو میں سدا یا الہی
 صَلُّوْا عَلَی الْحَبِیْب! صَلَّی اللہُ عَلَی مُحَمَّد

قرآن کے احکام اور ہماری حالت

پیارے پیارے اسلامی بھائیو! ہم قرآن کریم کی اہمیت سے متعلق سن رہے تھے۔ یقیناً کوئی بھی مسلمان قرآن کریم سے بے پروا نہیں ہو سکتا۔ شریعت کے مطابق زندگی گزارنے کے لیے قدم قدم پر قرآنی تعلیمات کی ضرورت پڑتی ہے۔ مگر افسوس! آج مسلمان اس مقدس کتاب سے منہ موڑتے ہوئے نظر آ رہے ہیں۔ کچھ خوش نصیب ماہِ رمضان میں اس کی زیارت اور تلاوت کی برکتیں پالیتے ہیں مگر کچھ تو اس مقدس مہینے میں بھی اللہ پاک کی اس عظیم نعمت سے خود کو محروم رکھتے ہیں۔ اس کی بنیادی وجہ یہی بنتی ہے کہ ایک تعداد کو قرآن کریم ٹھیک طرح سے پڑھنا بھی نہیں آتا اور وہ اسے سیکھنے کے لیے توجہ بھی نہیں کرتے۔

ذرا سوچئے! گھر میں گاڑی ہو اور گاڑی چلانا نہ آئے تو اس کے لئے باقاعدہ ڈرائیونگ کا کورس کیا جاتا ہے۔ بھاری فیسیں ادا کی جاتی ہیں اور جلد سے جلد ڈرائیونگ سیکھنے کی کوشش کی جاتی ہے۔ اسی طرح شروع میں موبائل چلانا بھی نہیں آتا تھا، لیکن لوگوں سے پوچھ پوچھ کر یہ بھی سیکھ لیا اور کسی سے پوچھنے میں کوئی شرم بھی نہیں آئی۔ کاروبار کرنا چاہا اس کے لئے پہلے ہی بہت سے تجربہ کار لوگوں سے مشورے لئے جاتے ہیں کہ کہیں کاروبار میں نقصان نہ ہو جائے، اس کے لئے پہلے سے معلومات حاصل کیں، فائدے مند اور نقصان دہ پہلو کو مد نظر رکھا۔

اسی طرح انگلش بولنے کی مثال لے لیجئے، ہمارے ہاں کوئی بھی انگریزی سیکھ کر پیدا نہیں ہوتا، مادری زبان کچھ اور ہوتی ہے لیکن جب انگلش سیکھ لی تو فر فر بولنا بھی آگئی، بلکہ اب تو اولاد کو اتنی انگلش سکھاتے ہیں کہ وہ انگریزوں کو بھی انگلش پڑھاسکے، مگر قرآن کریم اتنا بھی نہیں پڑھاتے کہ جس سے یہ بیچارے اپنی نماز درست کر سکیں۔

افسوس! بہت کچھ سیکھ لیا لیکن اگر نہیں سیکھا تو قرآن درست پڑھنا نہیں سیکھا، ☆ اگر نہیں سیکھا تو دین کا علم نہیں سیکھا، ☆ اگر نہیں سیکھا تو نماز کو درست انداز میں پڑھنا نہیں سیکھا، ☆ اگر نہیں سیکھا تو شریعت کے مسائل کو نہیں سیکھا، ☆ اگر نہیں سیکھا تو آقا کریم، محبوب رب عظیم صَلَّ اللهُ عَلَيْهِ وَآلِهِ وَسَلَّمَ کی سنتوں پر عمل کرنا نہیں سیکھا، ☆ اگر نہیں سیکھا تو اللہ پاک کو راضی کرنا نہیں سیکھا، ☆ اگر نہیں سیکھا تو والدین کا ادب و احترام کرنا نہیں سیکھا، ☆ اگر نہیں سیکھا تو بڑوں کا احترام اور چھوٹوں پر شفقت کرنا نہیں سیکھا۔ ☆ اگر نہیں سیکھا تو فرض علم نہیں سیکھا۔ حالانکہ ان باتوں کا سیکھنا ایک مسلمان کے لیے بہت ضروری ہے۔ اللہ پاک ہمارے حال پر ایسا کرم فرمائے کہ ہم درست قرآن کریم پڑھنا سیکھ جائیں۔ اٰمِیْنِ بِجَاہِ النَّبِیِّ الْاَمِیْنِ صَلَّ اللهُ عَلَيْهِ وَآلِهِ وَسَلَّمَ

آئیے! ترغیب کے لئے بزرگانِ دین کے قرآن کریم سے محبت کے چند ایمان افروز واقعات سنتے

ہیں، چنانچہ

بزرگانِ دین کے واقعات

(1) منقول ہے کہ جب رَمَضَانَ الْمُبَارَك کا مہینا شروع ہوتا تو سیدنا سفیان ثوری رَحْمَةُ اللهِ عَلَيْهِ

دیگر تمام نقلی عبادات ترک کر کے تلاوتِ قرآن میں مشغول ہو جاتے۔ (دین و دنیا کی انوکھی باتیں، ص ۶۱)

(2) حضرت سیدنا محمد بن اسماعیل بخاری رَحْمَةُ اللهِ عَلَيْهِ جو کہ امام بخاری کے نام سے مشہور ہیں، ان

کے بارے میں آتا ہے کہ کثیر مصروفیات کے باوجود آپ کو تلاوتِ قرآن کے ساتھ عشق کی حد تک لگاؤ تھا، آپ رَمَضان المبارک میں روزانہ دن میں ایک مرتبہ قرآن پاک کا ختم فرماتے اور تراویح کے بعد نوافل میں ہر تین رات میں ایک مرتبہ ختم قرآن فرماتے۔ (ارشاد الساری، ۱/۶۴)

(3) حضرت امام کتانی رَحْمَةُ اللهِ عَلَيْهِ کے بارے میں آتا ہے کہ آپ اللہ پاک کے ایسے ولی تھے کہ آپ نے طواف کے دوران 12 ہزار مرتبہ قرآن کریم کا ختم فرمایا۔ (سیر اعلام النبلا، ۱۴/۵۳۵)

(4) حضرت ابو بکر رَحْمَةُ اللهِ عَلَيْهِ کے بارے میں آتا ہے کہ آپ نے اپنی زندگی کے 40 سال ایسے گزارے کہ ہر رات اور دن میں ایک مرتبہ قرآن کریم کا ختم کرتے تھے۔ (سیر اعلام النبلا، ۸/۵۰۳)

(5) ہمارے امام اعظم سیدنا امام ابو حنیفہ رَحْمَةُ اللهِ عَلَيْهِ رَمَضان المبارک میں اِسْٹھ (61) بار قرآن کریم ختم کیا کرتے۔ تیس (30) دن میں، تیس (30) رات میں اور ایک تراویح میں نیز آپ نے پینتالیس (45) برس عشاء کے وُضُو سے نماز فجر ادا فرمائی۔ (بہار شریعت حصہ ۴ ص ۳۷، از فیضانِ رمضان)

(6) ایک روایت کے مطابق امام اعظم رَحْمَةُ اللهِ عَلَيْهِ نے زندگی میں 55 حج کئے اور جس مکان میں وفات پائی اُس میں سات ہزار (7000) بار قرآن مجید ختم فرمائے تھے۔ (عقود الجمان ص ۲۲۱ از فیضانِ رمضان)

(7) میرے آقا اعلیٰ حضرت رَحْمَةُ اللهِ عَلَيْهِ فرماتے ہیں: امام الائمہ سیدنا امام اعظم (ابو حنیفہ) رَحْمَةُ اللهِ عَلَيْهِ نے تیس (30) برس کامل ہر رات ایک رکعت میں قرآن کریم ختم کیا ہے۔ (فتاویٰ رضویہ تخریج شدہ ج ۷ ص ۶۷، از فیضانِ رمضان)

(8) حضرت سیدنا ثابت بنانی رَحْمَةُ اللهِ عَلَيْهِ روزانہ ایک بار ختم قرآن پاک فرماتے تھے۔ آپ ہمیشہ دن کو روزہ رکھتے اور ساری رات قیام (عبادت) فرماتے، جس مسجد سے گزرتے اس میں دو رکعت (تَحِيَّةُ الْمَسْجِدِ) ضرور پڑھتے۔ تحدیثِ نعمت کے طور پر فرماتے ہیں: میں نے جامع مسجد کے ہر ستون

(Pillar) کے پاس قرآن پاک کا ختم کیا اور بارگاہِ الہی میں گریہ وزاری کی ہے۔ نماز اور تلاوت قرآن سے آپ کو خصوصی محبت تھی، آپ پر ایسا کرم ہوا کہ رشتک آتا ہے۔ منقول ہے: جب بھی لوگ آپ کے مزار پر انوار کے قریب سے گزرتے تو قبر انور سے تلاوت قرآن کی آواز آرہی ہوتی۔ (حلیۃ الاولیاء، ۳۶۳-۳۶۶ ملتقطاً و ملخصاً)

جبیں میلی نہیں ہوتی دھن میلا نہیں ہوتا
غلامان محمد کا کفن میلا نہیں ہوتا

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیارے پیارے اسلامی بھائیو! بیان کردہ واقعات سے معلوم ہوا کہ اللہ پاک کے نیک بندے کس قدر شوق و محبت سے تلاوت فرمایا کرتے تھے، ہمیں بھی کثرت سے تلاوت قرآن کرنی چاہیے۔ ایک تعداد تلاوت قرآن سے اس لیے محروم رہتی ہے کہ انہیں تلاوت کرنی نہیں آتی۔ بچپن میں قرآن کریم پڑھنا کبھی سیکھا تھا تو ٹھول گئے، یا سیکھا تو ہے مگر ٹھیک طرح سے درست تلفظ کے ساتھ تلاوت کرنی نہیں آتی وغیرہ وغیرہ۔ اس کے حل کے لیے دعوت اسلامی کے مدنی ماحول سے وابستہ ہو جائیے اور دعوت اسلامی کے تحت اپنے قریب لگنے والے مدرسۃ المدینہ بالغان میں داخلہ لے لیجئے۔ اِنْ شَاءَ اللّٰهُ آپ بھی درست انداز میں تلاوت قرآن کرنا سیکھ جائیں گے۔ مدرسۃ المدینہ بالغان کے ذریعے بالغ (بڑی عمر کے) اسلامی بھائیوں کو مختلف مقامات (مثلاً مساجد، دفاتر، مارکیٹ، دکان وغیرہ) اور مختلف اوقات میں فی سبیل اللہ مدنی قاعدہ، ناظرہ تعلیم قرآن کے ساتھ ساتھ نماز کے بنیادی مسائل بتائے جاتے ہیں، سُنّتیں اور آداب سکھائے جاتے ہیں۔ ملک و بیرون ملک مدرسۃ المدینہ بالغان کی تعداد تقریباً 24238 (چوبیس ہزار دو سو اڑتیس) اور پڑھنے والوں کی تعداد تقریباً 142650 (ایک لاکھ بائیس ہزار چھ

سوچاں ہے۔

دعوتِ اسلامی اور خدمتِ قرآن:

آج کے اس پُرفتن حالات میں قرآن پاک سے مسلمانوں کا رشتہ مضبوط کرنے اور فیضانِ قرآن کو عام کرنے کے لئے اَلْحَمْدُ لِلّٰہِ عاشقانِ رسول کی مدنی تحریک و دعوتِ اسلامی مختلف انداز سے کوشاں ہے۔ دعوتِ اسلامی کس کس طرح خدمتِ قرآن کر رہی ہے، آئیے! اس کی چند جھلکیاں ملاحظہ کیجئے:

❁ دعوتِ اسلامی کے تحت ملک و بیرون ملک اسلامی بھائیوں اور اسلامی بہنوں کو بلا معاوضہ تجوید و مخارج کے ساتھ دُرُست تلاوتِ قرآن سکھانے کے لئے مدرسۃ المدینہ بالغان اور مدرسۃ المدینہ بالغات جبکہ مدنی مٹوں اور مدنی مٹنیوں کو حفظ و ناظرہ کی تعلیم دینے کے لئے مدرسۃ المدینہ لِلْمَدِیْنِیْنَ اور مدرسۃ المدینہ لِلْمَدِیْنَاتِ قائم ہیں نیز جن مقامات پر قرآن کریم پڑھانے والے آسانی دستیاب نہیں ہوتے وہاں کے لئے مدرسۃ المدینہ آن لائن کا بھی سلسلہ ہے۔

❁ اسی طرح اَلْحَمْدُ لِلّٰہِ عَزَّوَجَلَّ دعوتِ اسلامی کے تحت قائم جامعات المدینہ کے نصاب میں بھی قرآن پاک کی تعلیم شامل ہے، یہ نصاب اس انداز میں ترتیب دیا گیا ہے کہ درجہ مُتَوَسِّطِ اَوَّل سے درجہ خامسہ (پانچویں درجے) تک مدنی قاعدہ اور پورا قرآن پاک ترجمہ و تفسیر کے ساتھ پڑھا دیا جاتا ہے، جبکہ درجہ سابعہ (ساتویں درجے) میں تجوید اور پارہ 26 تا 30 حد کی دُہرائی اور درجہ دورہ حدیث میں حُسنِ قراءت کے حوالے سے تربیت کی جاتی ہے۔

❁ دعوتِ اسلامی کے اشاعتی ادارے ”مکتبۃ المدینہ“ سے قرآن پاک کے مختلف لائسنوں اور سائزوں پر مشتمل متعدد نسخے شائع کئے گئے ہیں جبکہ معیار میں مزید بہتری لانے کیلئے مشہور اشاعتی مرکز بیروت

(لبنان) سے بھی قرآن پاک کی اشاعت کا اہتمام کیا گیا ہے۔ جہاں سے اب تک ڈھائی لاکھ سے زائد نسخے شائع ہو چکے ہیں۔

✽ اس کے علاوہ قرآن پاک کے مختلف موضوعات سے متعلق ہزاروں کتابیں بھی شائع ہو چکی ہیں، جن میں کنز الایمان مع خزائن العرفان، معرفۃ القرآن علی کُنز العرفان، صراط الجنان سمیت کئی کتابیں شامل ہیں۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

12 مَدَنی کاموں میں سے ایک مَدَنی کام ”مدرستہ المدینہ بالغان“

دعوتِ اسلامی کے تحت خدمتِ قرآن کا ایک ذریعہ مدرستہ المدینہ بالغان ہے۔ مدرستہ المدینہ بالغان میں شرکت 12 مَدَنی کاموں میں سے روزانہ کا ایک مَدَنی کام بھی ہے۔ اَلْحَمْدُ لِلّٰہ مدرستہ المدینہ بالغان میں شرکت کے کئی فوائد اور برکتیں ہیں۔ ☆ مدرستہ المدینہ بالغان قرآن پاک دُرست پڑھنے کا ایک ذریعہ ہے ☆ مدرستہ المدینہ بالغان نماز، وُضُو اور غُسل وغیرہ بعض ضروری احکام سیکھنے کا بہترین ذریعہ ہے، ☆ مدرستہ المدینہ بالغان میں حاضری کی بَرَکت سے اچھی صُحبت میسر آتی ہے، ☆ مدرستہ المدینہ بالغان کی بَرَکت سے قرآن کریم پڑھنے پڑھانے کی سعادت ملتی ہے، ☆ مدرستہ المدینہ بالغان کی بَرَکت سے عِلْم دین کی دولت نصیب ہوتی ہے، ☆ مدرستہ المدینہ بالغان کی بَرَکت سے مَدَنی انعامات پر عمل کا جذبہ ملتا ہے۔ آئیے! مدرستہ المدینہ بالغان میں پڑھنے کی بَرَکت پر مُشْتَبِل ایک مَدَنی بہار سُننے اور جُھومے، چُنانچہ

مدرستہ المدینہ بالغان کی بَرَکت

باب المدینہ (کراچی) کے مقیم اسلامی بھائی کے بیان کا خلاصہ ہے کہ وہ مدنی ماحول سے وابستہ ہونے سے پہلے فلمیں دیکھنے کے شوقین تھے۔ کبھی تو دن میں دو دو مرتبہ سینما گھر پہنچ جاتے۔ ایک بار رمضان المبارک 1991 میں ان کی ایک اسلامی بھائی سے ملاقات ہوئی جنہوں نے انہیں مدرسۃ المدینہ بالغان میں قرآن پاک پڑھنے کی ترغیب دلائی۔ انہوں نے اسلامی بھائی کے محبت بھرے انداز سے متاثر ہو کر مدرسے میں پڑھنے کے لئے ہامی بھر لی اور استقامت کے ساتھ مدرسۃ المدینہ بالغان میں شرکت کرنے لگے۔ مدرسۃ المدینہ بالغان کی برکت سے نہ صرف درست مخارج کے ساتھ قرآن پاک پڑھنا سیکھ گئے بلکہ ہفتہ وار سنتوں بھرے اجتماع میں شرکت کا معمول بھی بن گیا۔ گناہوں سے توبہ کر کے آہستہ آہستہ مدنی ماحول کے رنگ میں رنگتے گئے اور کچھ سال بعد مدرسے کو رس کرنے کی سعادت حاصل کر کے مدرسۃ المدینہ بالغان پڑھانے والے بن گئے۔

اگر سُنتیں سیکھنے کا ہے جذبہ تم آجاؤ دیگا سیکھا مدنی ماحول
 بُری صحبتوں سے گنہارہ کشی کر کے اچھوں کے پاس آ کے پا مدنی ماحول
 سنور جائے گی آخرت ان شاء اللہ تم اپنائے رکھو سدا مدنی ماحول
 گنہارو آؤ، سیہ کارو آؤ گناہوں کو دیگا چھڑا مدنی ماحول

(وسائل بخشش مرمم، ص ۶۳۶ تا ۶۳۸)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

تلاوتِ قرآن کیجئے!

پیارے پیارے اسلامی بھائیو! ہم قرآن پاک سے متعلق بیان سن رہے تھے۔ ہمیں بھی تلاوتِ قرآن کی عادت بنانی چاہیے۔ افسوس! صد افسوس! آج لوگ فضول ناول پڑھنے میں

وقت برباد کرتے ہیں، آج ایک تعداد ہے جسے جھوٹی کہانیوں اور قصوں کی کتابیں پڑھ کر بڑا مزہ آتا ہے۔ آج بعض لوگ پورا پورا اخبار ایک نشست میں ختم کر دیتے ہیں۔ آج ایک تعداد ہے جو گھنٹوں ٹی وی دیکھتے گزار دیتے ہیں۔ آج ایک تعداد ہے جو سینما گھروں میں گھنٹوں برباد کر دیتی ہے، آج ایک تعداد ہے جو شاپنگ کے نام پر بازاروں میں گھنٹوں ضائع کر دیتے ہیں، ایک تعداد ہے جو ویڈیو گیمز (Video Games) کھیل کر اپنے قیمتی وقت کو ضائع کرتی ہے، بعض نادان ماہ رمضان میں "ٹائم پاس کرنے" کے نام پر رات بھر گلیوں میں کرکٹ کھیل کر دوسرے کے سکون کو برباد کرتے ہیں، بیمار بوڑھوں اور چھوٹے بچوں کے لیے تکلیف کا سبب بنتے ہیں۔ ایک تعداد ہے جسے مہینوں تک قرآن پاک کا ایک ورق (Page) پڑھنے کی توفیق نہیں ملتی۔ افسوس! آج ہمارے بچوں کو کھلاڑیوں کے نام تو یاد ہوتے ہیں لیکن قرآن پاک کی چھوٹی چھوٹی سورتیں بھی یاد نہیں ہوتیں، آج ہمارے بچوں کو فنکاروں (Actors)، گلوکاروں کی معلومات ہوتی ہیں، لیکن افسوس! انہیں انبیائے کرام اور اسلامی مہینوں کے نام تک یاد نہیں ہوتے، آج بچے انگریزی زبان میں نظمیں تو یاد کر لیتے ہیں، لیکن دین کی بنیادی باتوں سے بے خبر ہوتے ہیں۔ یقیناً یہ بہت بڑی محرومی کی بات ہے، یاد رکھئے! آج اگر ہم خود بھی قرآن پاک پڑھیں گے اور اپنے بچوں کو بھی اس کی طرف مائل کریں گے تو یہ دنیا میں بھی ہمارے لیے بہتری کا باعث بنے گا اور آخرت میں بھی اس کے فائدے ظاہر ہوں گے۔ آئیے! تلاوت قرآن پاک کے فوائد سے متعلق بزرگان دین کے چند ایمان افروز اقوال سنتے ہیں:

(1) حضرت سیدنا عمر بن ميمون رَحْمَةُ اللهِ عَلَيْهِ فرماتے ہیں: جس نے نماز فجر پڑھ کر قرآن پاک کھولا اور اس کی 100 آیات کی تلاوت کی تو اللہ کریم اس کے لئے تمام دنیا والوں کے عمل کے برابر ثواب بلند فرمائے گا۔ (دین و دنیا کی انوکھی باتیں، ص ۶۲)

(2) حضرت سیدنا علی المرتضیٰ کرمہ اللہ وجہہ الکریم فرماتے ہیں: جو شخص نماز میں کھڑا ہو کر تلاوت قرآن کرے اسے ہر حرف کے بدلے 100 نیکیاں جبکہ نماز میں بیٹھ کر تلاوت کرنے والے کو 50 نیکیاں ملیں گی۔ جو شخص نماز کے علاوہ با وضو قرآن پڑھے اسے ہر حرف کے عوض 25 نیکیاں جبکہ (چھوٹے بغیر) بے وضو پڑھنے والے کو 10 نیکیاں ملیں گی۔ (دین و دنیا کی انوکھی باتیں، ص ۶۲)

(3) حضرت سیدنا امام شعبی رَحْمَةُ اللهِ عَلَيْهِ فرماتے ہیں: زبان، کان اور دل کو سیدھا رکھتی ہے، لہذا تلاوت اس طرح کرو کہ تمہارے کان اسے سنیں اور دل سمجھے۔ (دین و دنیا کی انوکھی باتیں، ص ۶۱)

(4) حضرت سیدنا عبداللہ بن مسعود رَضِيَ اللهُ عَنْهُ نے فرمایا: ”دل برتنوں کی طرح ہیں۔ لہذا انہیں قرآن پاک کے علاوہ کسی اور چیز سے نہ بھرو۔“ (اللہ والوں کی باتیں، ص ۲۵۵)

ہر روز میں قرآن پڑھوں کاش خدایا

اللہ! تلاوت میں مرے دل کو لگا دے

صَلُّوْا عَلَيَّ الْحَبِيْبُ! صَلِّ اللهُ عَلَيَّ مُحَمَّدٌ

پیارے پیارے اسلامی بھائیو! اَلْحَمْدُ لِلّٰهِ رمضان کا بابرکت مہینا جاری ہے اور 10 رمضان المبارک اُمّ المؤمنین حضرت سیدتنا خدیجہ الکبریٰ رَضِيَ اللهُ عَنْهَا کے عُرس کا دن ہے، لہذا اس مناسبت سے حُصُولِ بَرَكَتِ اور نُزُولِ رَحْمَتِ کے لئے آپ کا مختصر اذکر خیر سنتے ہیں، آئیے پہلے ایک واقعہ سنتے ہیں:

خدیجہ سے بہتر کوئی بیوی نہیں!

ایک مرتبہ حضرت عائشہ صدیقہ رَضِيَ اللهُ عَنْهَا نے حضور صَلَّى اللهُ عَلَيْهِ وَآلِهِ وَسَلَّمَ کی زبان مبارک سے حضرت خدیجہ رَضِيَ اللهُ عَنْهَا کی بہت زیادہ تعریف سنی تو انہوں نے یہ کہہ دیا کہ اب تو اللہ پاک نے آپ کو ان سے بہتر بیوی عطا فرمادی ہے۔ یہ سن کر آپ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: نہیں، خدا کی قسم! خدیجہ سے بہتر مجھے کوئی بیوی نہیں ملی، جب سب لوگوں نے میرا انکار کیا اُس وقت وہ مجھ پر ایمان لائیں اور جب سب لوگ مجھے جھٹلا رہے تھے، اُس وقت انہوں نے میری تصدیق کی اور جس وقت کوئی شخص مجھے کوئی چیز دینے کے لئے تیار نہ تھا اس وقت خدیجہ نے مجھے اپنا سارا مال دے دیا اور انہی سے اللہ پاک نے مجھے اولاد عطا فرمائی۔ (المواہب اللدنیة مع شرح الزرقانی، باب خدیجۃ ام المؤمنین، ج ۴، ص ۲-۳)

سیدہ خدیجہ الکبریٰ رَضِيَ اللهُ عَنْهَا کا تعارف

معلوم ہو اور سولِ خدا، جناب احمدِ مجتبیٰ صَلَّى اللهُ عَلَيْهِ وَآلِهِ وَسَلَّمَ حضرت بی بی خدیجہ رَضِيَ اللهُ عَنْهَا سے بڑی محبت فرماتے تھے۔ حضرت بی بی خدیجہ رَضِيَ اللهُ عَنْهَا عام الفیل (وضاحت) سے 15 سال پہلے پیدا ہوئیں۔ حضرت بی بی خدیجہ رَضِيَ اللهُ عَنْهَا کا نام خدیجہ، والد کا نام ثویکید اور والدہ کا نام فاطمہ ہے۔ حضرت بی بی خدیجہ رَضِيَ اللهُ عَنْهَا کی کُنیت اُمُّ الْقَاسِمِ اور اُمُّ هِنْدِ ہے۔ حضرت بی بی خدیجہ رَضِيَ اللهُ عَنْهَا کے القابات طاہرہ، سَیِّدَةُ قُرَيْشِ، صَدِيقَةٌ اور ”الکبریٰ“ ہیں، حضرت بی بی خدیجہ رَضِيَ اللهُ عَنْهَا کا یہ آخری لقب (Surname) نام کے ساتھ اس کثرت سے بولا جاتا ہے کہ گویا نام ہی کا حصہ ہو۔ حضرت بی بی خدیجہ رَضِيَ اللهُ عَنْهَا نے عورتوں میں سب سے پہلے اسلام قبول کیا، حضرت بی بی خدیجہ رَضِيَ اللهُ عَنْهَا خاتونِ جنت حضرت فاطمہ الزہراء رَضِيَ اللهُ عَنْهَا سے پہلے اسلام قبول کیا، سردارِ حضراتِ حَسَنَيْنِ کَرِيمَيْنِ رَضِيَ اللهُ عَنْهُمَا کی نانی جان ہیں، حضرت بی بی خدیجہ رَضِيَ اللهُ عَنْهَا نے اپنی ساری دولت حضور صَلَّى اللهُ عَلَيْهِ وَآلِهِ وَسَلَّمَ کے قدموں پر قربان

کردی اور اپنی تمام عمر حضور صَلَّی اللہُ عَلَیْہِ وَاٰلِہٖ وَسَلَّم کی خِدْمَت کرتے ہوئے گزاری۔ حضرت بی بی خدیجہ رَضِيَ اللهُ عَنْهَا کی حیات میں رسول اللہ صَلَّی اللہُ عَلَیْہِ وَاٰلِہٖ وَسَلَّم نے کسی اور سے نکاح نہ فرمایا۔

حضرت بی بی خدیجہ رَضِيَ اللهُ عَنْهَا تقریباً 25 سال حضور پر نور صَلَّی اللہُ عَلَیْہِ وَاٰلِہٖ وَسَلَّم کی شریک حیات رہیں اور اعلانِ نبوت کے دسویں سال ماہِ رمضان المبارک میں وصال فرمایا اور (جَنَّتُ الْمَعْلَى) میں مدفون ہوئیں۔ (ماخوذ از فیضانِ خدیجہ الکبریٰ) اللہ پاک کی اُن پر رحمت ہو اور اُن کے صدقے ہماری بے حساب مغفرت ہو۔ اٰمِیْن بِجَاہِ النَّبِیِّ الْاَمِیْن صَلَّی اللہُ عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ عَلَی مُحَمَّد

مجلس لنگرِ رضویہ کا تعارف

اے عاشقانِ اولیاء! الْحَمْدُ لِلّٰہِ دَعْوَتِ اسلامی کا مدنی ماحول ہمیں اللہ پاک کے نیک بندوں کا ادب سکھاتا ہے، آپ بھی اسی مدنی ماحول سے ہر دم وابستہ رہیں، عاشقانِ رسول کی مدنی تحریک دَعْوَتِ اسلامی نیکی کی دَعْوَت کو عام کرنے کے لیے 107 سے زائد شعبہ جات میں مدنی کام کر رہی ہے۔ ان میں سے ایک مجلس لنگرِ رضویہ بھی ہے، مختلف مواقع پر ہزاروں عاشقانِ رسول کی خیر خواہی کی جاتی ہے یعنی ان کو کھانا کھلایا جاتا ہے مثلاً اَدَاؤُ السُّنَّہ میں آنے والے مہمانوں، مختلف سُنَّتوں بھرے اجتماعات، مدنی مشوروں، مختلف مدنی کورسز میں شرکت کرنے والے عاشقانِ رسول، دَعْوَتِ اسلامی کے مدنی ماحول میں ملک و بیرون ملک ہر سال ہزاروں عاشقانِ رسول پورے ماہِ رمضان اور آخری عشرے کے اعتکاف کی سعادت حاصل کرتے ہیں، ان عاشقانِ رسول کے لیے ”لنگرِ رضویہ“ (سحری و افطاری) کا بہت بڑا انتظام کیا جاتا ہے تاکہ یہ عاشقانِ رسول دلجمعی کے ساتھ علمِ دین کے مدنی حلقوں اور مدنی مذاکروں میں بھرپور توجہ کے ساتھ شرکت کر سکیں۔ دَعْوَتِ اسلامی کے عالمی مدنی مرکز فیضانِ مدینہ

باب المدینہ کراچی میں ہونے والے مدنی مذاکروں کے اجتماعات میں بھی عاشقانِ رسول کے لیے لنگرِ رضویہ کا اہتمام کیا جاتا ہے۔ لنگرِ رضویہ کی مد میں کروڑوں روپے کے اخراجات ہوتے ہیں، اس کا خیر میں بھی کئی عاشقانِ رسول اپنا حصہ شامل کرتے ہیں، اس سال بھی اِنْ شَاءَ اللہ ملک و بیرون ملک درجنوں مقامات پر پورے ماہ کا اعتکاف جاری ہے اور آخری عشرے کا بھی اعتکاف ہوگا، جس میں ہزاروں عاشقانِ رمضان، ماہِ رمضان کی مبارک ساعتوں سے برکتیں لوٹنے کی سعادت حاصل کرتے ہیں۔

سحری اور افطاری کروانا بہت فضیلت بھرا کام ہے، حضورِ انور، شافعِ محشر صَلَّی اللہُ عَلَیْہِ وَاٰلِہٖ وَسَلَّم نے فرمایا: 'جس نے حلال کھانے یا پانی سے (کسی مسلمان کو) روزہ افطار کروایا، فرشتے ماہِ رمضان کے اوقات میں اُس کے لئے اِسْتِغْفَار کرتے ہیں اور جبریل عَلَیْہِ الصَّلٰوٰۃُ وَالسَّلَام شبِ قَدْر میں اُس کیلئے اِسْتِغْفَار کرتے ہیں۔ (طبرانی المعجم الکبیر ج ۶ ص ۲۶۲ حدیث ۶۱۶۲)

اے عاشقانِ رمضان! آپ بھی سحری و افطار کرانے کی فضیلتوں سے حصہ پائیے اور اچھی اچھی نیتوں کے ساتھ ”لنگرِ رضویہ“ کی مد میں اپنا حصہ شامل کرنے کی سعادت حاصل کریں۔

آخری عشرے کے اعتکاف کی ترغیب

پیارے پیارے اسلامی بھائیو! ماہِ رمضان کا آخری عشرہ عنقریب جلوہ گر ہونے والا ہے، اِنْ شَاءَ اللہ دعوتِ اسلامی کے تحت اس سال بھی آخری عشرے کے سنتِ اعتکاف کی ترکیب ہوگی۔ آپ بھی اس سعادت سے فیض یاب ہوں اور اپنے علاقے میں دعوتِ اسلامی کے تحت ہونے والے اعتکاف کی سعادت حاصل کریں۔ کثیر علم دین سیکھنے سمیت کئی اچھے اخلاق پیدا ہوں گے۔ اِنْ شَاءَ اللہ

عَزَّوَجَلَّ

مدنی عطیات کی ترغیب

اَلْحَمْدُ لِلّٰہِ آپ کی دعوتِ اسلامی دنیا بھر میں اس وقت 107 سے زائد شعبہ جات کے ذریعے خدمتِ دین میں مصروفِ عمل ہیں۔ ملک و بیرون ملک دعوتِ اسلامی کے زیرِ انتظام چلنے والے تمام شعبہ جات میں اربوں روپے کے اخراجات ہیں۔ آپ سے گزارش ہے کہ ان شعبہ جات کے جملہ اخراجات کے لیے اپنے مدنی عطیات (چندے) سے تعاون فرمائیے اور ثوابِ جاریہ کے حق دار بن جائیے۔ آپ خود بھی صدقات و مدنی عطیات کے ذریعے تعاون کیجئے اور دوسروں سے بھی رابطے کر کے عطیات جمع کرنے کی بھی ترکیب کیجئے۔ اللہ پاک ہمیں دعوتِ اسلامی کے لیے مدنی کاموں اور جملہ شعبہ جات کے لیے خوب خوب صدقات و مدنی عطیات خود بھی دینے اور دوسروں سے بھی جمع کرنے کی توفیق عطا فرمائے۔ امین بجاہ النبی الامین صَدَّ اللهُ عَلَیْہِ وَاٰلِہٖ وَسَلَّم

جامعۃ المدینہ میں داخلوں کی ترغیب

اَلْحَمْدُ لِلّٰہِ دعوتِ اسلامی کا شعبہ جامعۃ المدینہ للبنین (اسلامی بھائیوں کیلئے) جامعۃ المدینہ للبنات (اسلامی بہنوں کیلئے) علمِ دین کی شمع فروزاں کرنے میں شب و روز مصروفِ عمل ہے۔ جامعاتِ المدینہ میں امیر اہلسنت دَامَتْ بَرَکَاتُہُمُ الْعَالِیَہِ کے عطا کردہ مدنی پھولوں کی روشنی میں طلبہ کرام و طالبات کو علمِ دین کے نور سے منور کرنے کے ساتھ ساتھ تنظیمی و اخلاقی تربیت بھی دی جاتی ہے، جامعۃ المدینہ سے فارغ ہونے والے مدنی علما اور مَدَنِیَّہ اسلامی بہنیں دعوتِ اسلامی کے کئی شعبہ جات میں خدمات سرانجام دے رہے ہیں۔ آپ بھی اپنے بچوں، بہن، بھائیوں اور عزیز واقارب کو جامعۃ المدینہ میں داخلے کی ترغیب دلائیے۔ امیر اہلسنت دَامَتْ بَرَکَاتُہُمُ الْعَالِیَہِ فرماتے ہیں: ہر مسلمان کو چاہیے کہ کم از

کم اپنے ایک بیٹے اور بیٹی کو عالم و عالمہ بنائے۔ جامعات المدینہ میں درسِ نظامی (عالم و عالمہ کورس) کے داخلے جاری ہیں۔

داخلوں کی آخری تاریخ: 26 شوال المکرم 1440ھ (30 جون 2019ء):

اسلامی بھائیوں کے داخلوں کے لئے اپنے قریبی جامعۃ المدینہ للبنین میں دن 10:11 اور اسلامی بہنوں کے داخلوں کیلئے اپنے قریبی جامعات المدینہ للبنات میں ہر جمعرات کو صبح 00:09 تا 01:00 رابطہ کیا جاسکتا ہے

رابطہ نمبر۔ (0311-1753826)۔۔ (صرف اسلامی بھائیوں کیلئے)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

اللہ کرم ایسا کرے تجھ پہ جہاں میں اے دعوتِ اسلامی تیری دھوم مچی ہو!

(وسائلِ بخشش مرمم، ۳۱۵)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور تلاوت کرنے کے چند مدنی پھول بیان کرنے کی سعادت حاصل کرتا ہوں۔ شہنشاہِ نبوت، مُصْطَفٰے جَانِ رَحْمَتِ صَلَّی اللہُ عَلَیْہِ وَاٰلِہٖ وَسَلَّم کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔^(۱)

سنتیں عام کریں دین کا ہم کام کریں نیک ہو جائیں مسلمان مدینے والے

تلاوت کے مدنی پھول!

پیارے پیارے اسلامی بھائیو! آئیے! تلاوت کی سنتیں اور آداب کے بارے میں چند مدنی پھول سننے کی سعادت حاصل کرتے ہیں۔ پہلے ایک فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم ملاحظہ کیجئے۔ فرمایا: میری اُمت کی افضل عبادت تلاوتِ قرآن ہے۔ (شعب الایمان للبیہقی، باب فی تعظیم القرآن، فصل فی ارمان تلاوتہ، دون اللفظ ”تلاوة“ ۳۵۴/۲، حدیث: ۲۰۲۲)

☆ قرآن پاک کو اچھی آواز سے اور ٹھہر ٹھہر کر پڑھنا سنت ہے۔ (احیاء العلوم، ۱/۸۳۳) ☆ مستحب یہ ہے کہ با وضو قبلہ رو اچھے کپڑے پہن کر تلاوت کرے۔ (بہار شریعت، جلد ۳، حصہ ۳، ص ۵۵۰) ☆ تلاوت کے شروع میں ”اَعُوذُ“ پڑھنا مستحب ہے اور سورت کی ابتداء میں ”بِسْمِ اللّٰہِ“ پڑھنا سنت ہے ورنہ مستحب ہے۔ (صراط الجنان، ۱/۲۱) ☆ قرآن پاک دیکھ کر تلاوت کرنے پر دو ہزار نیکیاں لکھی جاتی ہیں اور زبانی پڑھنے پر ایک ہزار۔ (کنز العمال، ۱/۲۶۰ ملخصاً) ☆ قرآن کریم کی تلاوت کے وقت رونا مستحب ہے۔ (صراط الجنان، ۵/۵۲۶) ☆ جب بلند آواز سے قرآن مجید پڑھا جائے تو تمام حاضرین پر سننا فرض ہے، جب کہ وہ مجمع قرآن مجید سننے کی غرض سے حاضر ہو ورنہ ایک کا سننا کافی ہے اگرچہ باقی لوگ اپنے کام میں مصروف ہوں۔ (صراط الجنان، ۱/۲۲) ☆ مجمع میں سب لوگ بلند آواز سے پڑھیں یہ حرام ہے اگرچند شخص پڑھنے والے ہوں تو حکم ہے کہ آہستہ پڑھیں۔ (صراط الجنان، ۱/۲۲) ☆ تلاوت کے لئے سب سے افضل وقت سال بھر میں رمضان شریف کے آخری دس ایام اور ذوالحجہ کے ابتدائی دس دن ہیں۔ (عجائب القرآن، ص ۲۳۹) ☆ رات میں تلاوت کا بہترین وقت مغرب اور عشاء کے درمیان ہے اور اس کے بعد نصف شب کے بعد اور دن میں سب سے عمدہ صبح کا وقت ہے۔ (عجائب القرآن، ص ۲۳۹) ☆ غسل خانہ اور نجاست کی جگہوں میں قرآن شریف پڑھنا ناجائز ہے۔ (جنّتی زیور، ص ۳۰۰) ☆ جو شخص غلط پڑھتا ہو تو سننے والے پر واجب ہے کہ بتادے بشرطیکہ بتانے کی وجہ سے کینہ و حسد پیدا نہ ہو۔ (صراط الجنان، ۱/۲۲)

طرح طرح کی ہزاروں سنتیں سیکھنے کے لئے مکتبۃ المدینہ کی دو کتب، بہارِ شریعت حصہ 16 (312 صفحات) اور 120 صفحات کی کتاب ”سنتیں اور آداب“ اور امیرِ اہلسنتِ دامت بركاتہمُ العالیہ کے دو رسالے ”101 مدنی پھول“ اور ”163 مدنی پھول“ ہدیّۃً حاصل کیجئے اور پڑھئے۔ سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھرا سفر بھی ہے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

اگلے ہفتہ وار اجتماع کے بیان کی جھلکیاں

پیارے پیارے اسلامی بھائیو! اِنْ شَاءَ اللہ آئندہ ہفتہ وار سنتوں بھرے اجتماع کے بیان کا موضوع ہوگا ”اللہ کی رحمت بہت بڑی ہے“ یقیناً اللہ پاک کی رحمت بہت وسیع ہے۔ کئی آیات اور احادیثِ کریمہ رحمتِ الہی کی وسعت کو بیان کرتی ہیں۔ ان میں سے کچھ آئندہ ہفتہ بیان کی جائیں گی۔ اس کے ساتھ ساتھ رحمتِ الہی کے کئی واقعات بھی بیان کئے جائیں گے۔ یقیناً اللہ کی رحمت بہت بڑی ہے مگر اس کا یہ مطلب ہرگز نہیں کہ ہم نیک اعمال سے دور اور گناہوں میں مبتلا ہو جائیں یہ سوچ کر کہ اللہ کی رحمت بہت بڑی ہے۔ ایسی سوچ کتنی نقصان دہ ثابت ہو سکتی ہے اس بارے میں بھی چند مدنی پھول پیش کئے جائیں گے۔ لہذا آئندہ جمعرات بھی اجتماع میں حاضری کی نیت کیجئے، نہ صرف خود آنے کی بلکہ انفرادی کوشش کر کے دوسرے اسلامی بھائیوں کو بھی ساتھ لانے کی نیت کیجئے اور ہاتھ اٹھا کر زور سے کہیے: اِنْ شَاءَ اللہ

صَلُّوْا عَلَی الْحَبِیْب! صَلَّی اللہُ عَلَی مُحَمَّد

دعوتِ اسلامی کے ہفتہ وار سنتوں بھرے اجتماع میں

پڑھے جانے والے (6) دُرودِ پاک اور (2) دُعائیں

﴿1﴾ شبِ جمعہ کا دُرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاهِ وَعَلَىٰ آلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو پابندی سے کم از کم ایک مرتبہ پڑھے گا مَوْت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ اُسے قبر میں اپنے رَحمت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت سَیِّدِنَا النَّسِی رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔⁽²⁾

﴿3﴾ رَحمت کے ستر دروازے

صَلَّى اللّٰهُ عَلٰى مُحَمَّدٍ

1... افضل الصلوات على سيد السادات، الصلاة السادسة والخمسون، ص ۱۵۱ ملخصًا

2... افضل الصلوات على سيد السادات، الصلاة الحادية عشرة، ص ۶۵

جو یہ دُرُودِ پاک پڑھتا ہے اُس پر رَحمت کے 70 دروازے کھول دیئے جاتے ہیں۔⁽¹⁾

﴿4﴾ چھ لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ وَعَدِّ مَائِ عِلْمِ اللَّهِ صَلَّى اللَّهُ عَلَيْهِ وَسَلَّمَ بِدَوَامِ مُلْكِ اللَّهِ
حضرت اَحْمَد صَادِي رَحْمَةُ اللَّهِ عَلَيْهِ لَبْعُضُ بُزْرُغُونَ سے نقل کرتے ہیں: اِس دُرُودِ شَرِيفِ كُو اِيك
بَار پڑھنے سے چھ لاکھ دُرُودِ شَرِيفِ پڑھنے كا ثواب حاصِل ہوتا ہے۔⁽²⁾

﴿5﴾ قُرْبِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ
ايك دن ايک شخص آيا تو حُضُورِ اَنُورِ صَلَّى اللَّهُ عَلَيْهِ وَآلِهِ وَسَلَّمَ نے اُسے اپنے اور صِدِّيقِ اَكْبَرِ رَضِيَ اللَّهُ
عَنْهُ کے درميان بٹھا ليا۔ اِس سے صحابہ كرام رَضِيَ اللَّهُ عَنْهُمْ كو تعجب ہوا کہ يہ كون ذِي مَرْتَبَةٍ ہے! جب وہ
چلا گیا تو سرکارِ صَلَّى اللَّهُ عَلَيْهِ وَآلِهِ وَسَلَّمَ نے فرمایا: يہ جب مُجھ پر دُرُودِ پاك پڑھتا ہے تو يوں پڑھتا ہے۔⁽³⁾

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَدَ الْمُقَرَّبَ عِنْدَكَ يَوْمَ الْقِيَامَةِ
شافعِ اُمَمِ صَلَّى اللَّهُ عَلَيْهِ وَآلِهِ وَسَلَّمَ كَافِرْمَانِ مُعَظَّمِمْ ہے: جو شخص يوں دُرُودِ پاك پڑھے، اُس کے لئے
ميری شفاعت واجب ہو جاتی ہے۔⁽⁴⁾

1... القول البدیع، الباب الثانی، ص ۲۷۷

2... افضل الصلوات علی سید السادات، الصلاة الثانية والخمسون، ص ۱۲۹

3... القول البدیع، الباب الاول، ص ۱۲۵

4... الترغيب والترهيب، كتاب الذکر والدعاء، ۲/۳۲۹، حديث: ۳۰

﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ عَنْهُمَا سے روایت ہے کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽¹⁾

﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔⁽²⁾

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خدائے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

1... مجمع الزوائد، کتاب الادعية، باب في كيفية الصلاة... الخ، 10/253، حديث: 17305

2... تاريخ ابن عسكرا، 19/155، حديث: 2415